

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

balirājēndrēṇōktam

॥ śrī harināmamālāstōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī harināmamālāstōtram ॥

gōvindam gōkulānandam gōpālam gōpivallabham |
gōvardhanōddharam dhīram tam vandē gōmatīpriyam || 1 ||

nārāyaṇam nirākāraṁ naravīraṁ narottamam |
nṛsiṁham nāganāthaṁ ca tam vandē narakāntakam || 2 ||

pītāmbaraṁ padmanābham padmākṣam puruṣottamam |
pavitraṁ paramānandam tam vandē paramēśvaram || 3 ||

rāghavaṁ rāmacandram ca rāvaṇāriṁ ramāpatim |
rājīvalōcanam rāmaṁ tam vandē raghunandanam || 4 ||

vāmanam viśvarūpam ca vāsudēvam ca viṭhṭhalam |
viśvēśvaram vibhum vyāsaṁ tam vandē vēdavallabham || 5 ||

dāmōdaram divyasiṁham dayālum dīnanāyakam |
daityāriṁ dēvadēvēśam tam vandē dēvakīsutam || 6 ||

murāriṁ mādhavaṁ matsyam mukundam muṣtimardanam |
muñjakēśam mahābāhuṁ tam vandē madhusūdanam || 7 ||

kēśavam kamalākāntam kāmēśam kaustubhapriyam |
kaumōdakīdharam kṛṣṇam tam vandē kauravāntakam || 8 ||

bhūdharam bhuvanānandam bhūtēśam bhūtanāyakam |
bhāvanaikam bhujāṅgēśam tam vandē bhavanāśanam || 9 ||

janārdanāṁ jagannāthāṁ jagajjāḍyavināśakam |
jāmadagnyāṁ varāṁ jyotiṣṭam vandē jalaśayinam || 10 ||

caturbhujāṁ cidānandaṁ cāṇūramallamardanam |
carācaragataṁ dēvāṁ tam vandē cakrapāṇinam || 11 ||

śriyahkaram śriyōnāthāṁ śridharam śrīvarapradam |
śrīvatsaladharam saumyāṁ tam vandē śrīsurēśvaram || 12 ||

yogīśvaraṁ yajñapatim yaśodānandadāyakam |
yamunājalakallolam tam vandē yadunāyakam || 13 ||

śālagrāmaśilāśuddhaṁ śaṅkhacakrōpaśōbhitam |
surāsuraissadā sēvyāṁ tam vandē sādhuvallabham || 14 ||

trivikramāṁ tapōmūrtim trividhāghaughanāśanam |
tristhalam tīrtharājēndram tam vandē tulasipriyam || 15 ||

anantamādipuruṣamacyutam ca varapradam |
ānandaṁ ca sadānandaṁ tam vandē cāghanāśanam || 16 ||

līlayā dhṛtabhūbhāram lōkasattvaikavanditam |
lōkēśvaraṁ ca śrīkāntam tam vandē lakṣmaṇapriyam || 17 ||

hariṁ ca harinākṣam ca harināthāṁ haripriyam |
halāyudhasahāyāṁ ca tam vandē hanumatpatim || 18 ||

harināmakṛtāmālā pavitrā pāpanāśinī |
balirājēndrēṇa cōktā kaṇṭhē dhāryā prayatnataḥ || 19 ||

॥ śrī harināmamālāstōtram samāptam ॥